

## धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

मंगळवार - १४ एप्रिल २०२०

### स्वर्गाचे राणी

**प्रमुख :** स्वर्गाचे राणी, उल्हास कर

**प्रतिसाद :** आल्लेलुया

**प्रमुख :** कारण तू जन्म दिलेला प्रभू येशू ग्विस्त

**प्रतिसाद :** आल्लेलुया

**प्रमुख :** आपल्या म्हणण्याप्रमाणे, उठला आहे

**प्रतिसाद :** आल्लेलुया

**प्रमुख :** आम्हासाठी देवाजवळ विनंती कर

**प्रतिसाद :** आल्लेलुया

**प्रमुख :** हे कुमारी मरिये, आनंद व उल्हास कर, आल्लेलुया

**प्रतिसाद :** कारण प्रभू खरोखर उठला आहे, आल्लेलुया

**प्रमुख :** आपण प्रार्थना करू या

**सर्वज्ञ :** हे परमेश्वरा, तुझा पुत्र आमचा प्रभू येशू याच्या पुनरुस्थानाने तू सर्व जगाला आनंदित केलेस .  
त्याची माता धन्यवादित कुमारी मरिया हिच्या विनंतीमुळे आम्हाला अनंत जीवनाचा आनंद  
मिळावा अशी कृपा कर, ही प्रार्थना आम्ही आमच्या प्रभूग्विस्ताद्वारे करतो . आमेन .

**गायन :** वात्सल्याने प्रभूच्या ..... गीत क. १९

**कुटुंब प्रमुख :** पिता, पुत्र आणि पवित्र आत्मा यांच्या नावे

**सर्व :** आमेन .

**कुटुंब प्रमुख :** परमेश्वर आपले घर आणि हृदय विपुल शांतीने भरीत असतो . आपण त्याची आराधना करू  
या . परमेश्वर सैदैव सुवंदित असो .

**सर्व :** परमेश्वर सैदैव सुवंदित असो .

## पश्चाताप विधी

**कुटुंब प्रमुख** : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

**सर्व** : सर्वशक्तिमान परमेश्वराजवळ व तुम्हा बंधूभिंर्निंजवळ मी कबूल करतो की, कल्पनांनी, शब्दांनी, कृत्यांनी व हयगायीने मी फार पापे केली आहेत . (छातीवर हलकेच हात ठेवून) माझा अपराध, माझा अपराध, माझा फार मोठा अपराध . म्हणून नित्य कुमारी पवित्र मरिया, सर्व देवदूत व सर्व संत ह्यांना व तुम्हा बंधूभिंर्निंना मी विनंती करतो की माझ्यासाठी आपल्या प्रभू परमेश्वराजवळ प्रार्थना करा .

**कुटुंब प्रमुख** : सर्वसमर्थ परमेश्वर आम्हावर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

**सर्व** : आमेन .

## दयायाचना

**कुटुंब प्रमुख** : हे प्रभो, आम्हावर दया कर .

**सर्व** : हे प्रभो, आम्हावर दया कर .

**कुटुंब प्रमुख** : हे गिव्रस्ता, आम्हावर दया कर .

**सर्व** : हे गिव्रस्ता, आम्हावर दया कर .

**कुटुंब प्रमुख** : हे प्रभो, आम्हावर दया कर .

**सर्व** : हे प्रभो, आम्हावर दया कर .

## आपण प्रार्थना करू या :

हे सर्वसमर्थ वापा, ह्या पुनरुत्थान रहस्यातून तुझ्या प्रीतीच्या आरोग्यदायी शक्तीने तू आमच्या जीवनाला स्पर्श करीत आहेस . परमेश्वराच्या मुलांना मिळणारे स्वातंत्र्य तू आम्हाला दिले आहेस . ह्या प्रार्थना विधीत सहभागी होणा-या आम्हाला स्वर्गातील सार्वकालिक सुखात भागीदार कर . ही प्रार्थना आम्ही तुझ्यावरोवर पवित्र आत्माच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र आमचा प्रभू येशू गिव्रस्त ह्याच्याद्वारे करतो .

**सर्व** : आमेन .

## प्रभूशब्दविधी

पहिले वाचन :

प्रेषितांची कृत्ये २ : ३६ - ४०

**वाचक** : प्रेषितांची कृत्ये ह्या पुस्तकामधून घेतलेले वाचन :

पेत्र यहुदांस म्हणाला, “ह्यास्तव इसरायलच्या सर्व धराण्याने हे निश्चयपूर्वक समजून घ्यावे की, ज्या येशूला तुम्ही कुसावर खिळून मारले त्याला देवाने प्रभू व ख्रिस्त असे करून ठेवले आहे.”

हे ऐकून त्यांच्या अंतःकरणास चुटपुट लागली आणि ते पेत्र व इतर प्रेषित ह्यांना म्हणाले, “बंधुजनहो, आम्ही काय करावे?” पेत्र त्यांना म्हणाला, “पश्चाताप करा आणि तुमच्या पापांची क्षमा व्हावी म्हणून तुम्ही प्रत्येक जण येशू ख्रिस्ताच्या नावाने वापिसमा घ्या, म्हणजे तुम्हाला पवित्र आत्म्याचे दान प्राप्त होईल. कारण हे वचन तुम्हास, तुमच्या मुलांबाळांस व जे दूर आहेत त्या सर्वांस दिले आहे.” आणग्यांती त्याने दुस-या पुष्कळ गोष्टी सांगून त्यांस साथ दिली आणि बोध करून म्हटले, “ह्या कुटील पिढीपासून तुम्ही आपला बचाव करून घ्या.” तेव्हा ज्यांनी त्यांच्या संदेशाचा स्वीकार केला त्यांचा वापिसमा झाला आणि त्या दिवशी त्यांच्यात सुमारे तीन हजार माणसांची भर पडली.

हा प्रभूचा शब्द आहे.

**सर्व** : देवाला धन्यवाद.

**प्रतिसाद स्तोत्र** :

स्तोत्र ३२ : ४ - ५, १८ - २०, २२

**प्रतिसाद** : प्रभूचे वात्सल्य पृथ्वी व्यापून टाकते.

१. प्रभूचा शब्द सत्य आहे,  
त्याचे सारे कार्य टिकावू असते.  
त्याला सात्विकता व न्याय प्रिय आहेत,  
प्रभूचे वात्सल्य पृथ्वी व्यापून टाकते.

**प्रतिसाद** : प्रभूचे वात्सल्य पृथ्वी व्यापून टाकते.

२. प्रभूचे भय बाळगणारे, त्याच्या प्रेमाचे भुकेले  
अशावर प्रभूची कृपादृष्टी असते.  
मृत्यूच्या दाढेतून तो त्यांचे प्राण वाचवतो,  
दुष्काळात त्यांना जिवंत ठेवतो.

**प्रतिसाद** : प्रभूचे वात्सल्य पृथ्वी व्यापून टाकते.

३. आमच्या जिवाला प्रभूचा घ्यास लागला आहे.  
तोच आमचा साहाय्यकर्ता, आमची संरक्षण ढाल आहे.

तुझ्या प्रेमाची पाखर आमच्यावर असू दे, हे प्रभो, कारण  
आम्ही तुझ्याच आशेवर आहोत .

**प्रतिसाद :** प्रभूचे वात्सल्य पृथ्वी व्यापून टाकते .

### शुभवर्तमान जयघोष

आलेलुया आलेलुया  
प्रभूचा हा दिवस आहे  
ह्या दिवशी आपण उल्हास व आनंद करू या  
आलेलुया

**शुभवर्तमान :**

**योहान २० :** ११ – १८

**वाचक :** योहानाच्या शुभवर्तमानातून घेतलेले वाचन .

**सर्व :** हे प्रभो, तुझा गौरव असो .

मरीया बाहेर कवरेजवळ रडत उभी राहिली होती आणि रडता रडता तिने ओणवून कवरेत पाहिले आणि जेथे येशूचे शरीर ठेवले होते तेथे शुभ वस्त्रे परिधान केलेले दोन देवदूत, एक उशाजवळ व एक पायथ्याजवळ, बसलेले तिला दिसले . ते तिला म्हणाले, “वाई का रडतेस?” ती त्यांना म्हणाली, “त्यांनी माझ्या प्रभूला नेले व त्याला कोठे ठेवले हे मला ठाऊक नाही म्हणून .” असे बोलून ती पाठमोरी फिरली . तो तिला येशू उभा असलेला दिसला . परंतु येशू आहे हे तिने ओळखले नाही . येशूने तिला म्हटले, “वाई का रडतेस? कोणाचा शोध करतेस?” तो माळी आहे असे समजून ती त्याला म्हणाली, “दादा, तू त्याला येथून नेले असले तर त्यास कोठे ठेवलेस हे मला सांग म्हणजे मी त्याला घेऊन जाईन .” येशूने तिला म्हटले, “मरिये .” ती वळून त्याला इब्री भाषेत म्हणाली, “रब्बूनी!” (म्हणजे गुरुजी) . येशूने तिला म्हटले, “मला विलगून वसू नको, कारण मी अद्याप पित्याजवळ वर गेलो नाही, तर माझ्या बांधवाकडे जाऊन त्यांना सांग की, जो माझा पिता व तुमचा पिता आणि माझा देव व तुमचा देव त्याच्याकडे मी वर जातो .” मरिया मागदालिया गेली आणि “आपण प्रभूला पाहिल्याचे” व त्याने आपल्याला ह्या गोष्टी सांगितल्याचे तिने शिष्यांस कळविले .

प्रभूचे हे शुभवर्तमान .

**सर्व :** हे ग्रिस्ता, तुझी सुती असो .

**चिंतन :** परिवर्तनाचा मार्ग असा आहे . आपण प्रभूचा शब्द ऐकतो . तो आपल्यासाठी जगला, आपल्या पापांसाठी मरण पावला व पुनरुत्थित होऊन पापावर व मरणावर विजयी झाला ह्या सत्याचा आपल्याला अनुभव येतो, मग आपण पश्चाताप करतो, बापिस्मा घेतो व प्रभूला शरण जातो . ग्रिस्तसभेच्या सुरुवातीच्या काळात

ह्या प्रक्रियेचा आपल्याला वारंवार प्रत्यय येतो. आजच्या पहिल्या वाचनात तेच घडत आहे. परंतु हे सर्व घडण्यास प्रथम आपण प्रभूचा शोध घेतला पाहिजे. मारिया प्रभूचा शोध घेत कवरेजवळ आली व तेथे प्रभू तिला दिसला नाही म्हणून रडत बाहेर उभी राहिली. प्रभूला भेटण्याची तिची इच्छा इतकी तीव्र होती की तिच्या डोळयातून अश्रू आले. शेवटी प्रभू तिला दिसला. एवढया तळमळीने आपण प्रभूचा शोध घेतल्यास तो आपल्याला भेटेल व आपले परिवर्तन होईल.

थोडावेळ शांत राहून आपण चिंतन करू या.

आपण प्रार्थना करू याः

हे प्रभो, तुझ्या कुटुंबाकडून ह्या प्रार्थनेचा तू स्वीकार कर. तू दिलेल्या नवजीवनात आम्हाला स्थिर ठेव व अभिवचन दिलेल्या सार्वकालिक जीवनाचे आम्हाला वरदान दे. ही प्रार्थना आम्ही आमच्या प्रभू ग्विस्ताद्वारे करतो.

**सर्वः आमेन.**

**प्रभूची प्रार्थना**

**कुटुंब प्रमुख :** प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

**सर्व :** आमच्या स्वर्गीय बापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पडू देऊ नकोस । पण वाईटापासून । आम्हाला सोडव. आमेन.

**शांतीवंदना :**

**कुटुंब प्रमुख :** हे प्रभो, सर्व वाईटांपासून आमचे संरक्षण कर. या जीवनात तू आम्हाला शांती दे. आमच्या तारणाऱ्या येशू ग्विस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे.

**सर्व :** कारण राज्य, अधिकार व गौरव सदासर्वदा तुझाच आहे.

**कुटुंब प्रमुख :** हे प्रभो येशू ग्विस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे. मी माझी शांती तुम्हास देतो”. म्हणून आमच्या पापांकडे पाहू नकोस तर तुझ्या ग्विस्तासभेच्या शब्देकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर. तू नित्यजिवी असून सदासर्वदा राज्य करतोस.

**सर्व** : आमेन

**कुटुंब प्रमुख** : प्रभूची शांती आपल्या बरोबर सदा असो .

**सर्व** : आणि तुम्हावरोबर सुद्धा .

**कुटुंब प्रमुख** : आपण एकमेकांस शांतीवंदन करू या .

**आपण प्रार्थना करू या :**

हे सर्वसमर्थ वापा, आमच्या प्रार्थना ऐकून घे . स्नानसंकाराने नवजीवन मिळालेल्या तुझ्या प्रजाजनांना सार्व कालिक आनंदाचा स्वीकार करावयास सिन्दू कर . ही प्रार्थना आम्ही आमच्या प्रभूग्रिस्ताद्वारे करतो .

**सर्व** : आमेन .

**समारोपविधी**

**कुटुंब प्रमुख** : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

**सर्व** : आमेन .

**कुटुंब प्रमुख** : आपण सर्व ख्रिस्ताच्या शांतीत जाऊ या . आलेलुया आलेलुया

**सर्व** : देवाला धन्यवाद . आलेलुया आलेलुया .

### **कोरोना विषाणुचा प्रादुर्भाव रोखण्यासाठी प्रार्थना**

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दागववत असतोस .

कोरोना विषाणुची झळ पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने ऐक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सेस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

**गायन :** या हो या हो ..... गीत कमांक : वसुंधरे गा २८६